

सार्वजनिक आरोग्य विभागाच्या नियंत्रणाखालील विविध आरोग्य संस्थांकडील निर्लेखित वाहने, रुग्णालयीन आणि शीतसाखळी उपकरणे व इतर साहित्य यांची लिलावाद्वारे विक्री करण्यासाठी नामनिर्देशनाने केंद्र शासन अंगिकृत MSTC महामंडळाची नियुक्ती करण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: खरेदी-२०१२/ लिलाव/९६६/प्रक्र.२१२/आरोग्य -४
मंत्रालय, १० वा मजला, कॉम्पलेक्स बिल्डींग,
गोकूळदास तेजपाल रुग्णालय आवार, मुंबई.
तारीख: २५ फेब्रुवारी, २०१५.

वाचा

- १) शासन निर्णय, सा.आ.वि. क्रमांक: खरेदी-२००९/ प्र.क्र.८७/आरोग्य-८, दि.१७.०६.२०१०.
- २) शासन निर्णय, वित्त विभाग, क्रमांक: डीएफपी १०९१/ प्र.४/विनियम, दि.१८.०६.१९९९.
- ३) शासन निर्णय, सामान्य प्रशासन विभाग, माहिती व तंत्रज्ञान संचालनालय, क्रमांक: मातंसं ०८०/ ६/ २०१३-DIR-DIT (MH)/ ३९, दि.३.१२.२०१४
- ४) उपसंचालक, आरोग्य सेवा (परिवहन), पुणे, यांचे पत्र क्रमांक: आसेप/तांत्रिक विभाग/कक्ष ११८ (III)/शालिनि-MSTC/ १०८६/२०१४, दि.२८.०५.२०१४

प्रस्तावना

सार्वजनिक आरोग्य विभागाच्या नियंत्रणाखालील विविध आरोग्य संस्थांकडील निर्लेखित वाहने, रुग्णालयीन आणि शीतसाखळी उपकरणे व इतर साहित्य यांची जाहिर लिलावाद्वारे विक्री करण्यासाठी संदर्भाधीन क्रमांक १ येथील शासन निर्णयान्वये शासकीय लिलावदाराची ३.२२ टक्के या कमिशन दरावर नियुक्ती करण्यात आली होती. या लिलावदाराची मुदत दि.१६.०६.२०१२ रोजी संपली आहे. तदनंतर विभागातील विविध आरोग्य संस्थांकडे निर्लेखित वाहने, रुग्णालयीन उपकरणे व शीतसाखळी उपकरणे लिलावासाठी पडून आहेत. संदर्भाधीन क्रमांक ३ येथील शासन निर्णयान्वये राज्यातील सर्व संसाधनांच्या लिलावामध्ये पारदर्शकता व सुटसुटीतपणा आणण्यासाठी दिनांक १ जानेवारी, २०१५ पासून सुरक्षिततेच्या दृष्टीने प्रमाणित असलेल्या ई-लिलाव प्रणालीचा (आज्ञावली) वापर करणे शासनाचे सर्व विभाग, सर्व कार्यालये यांना बंधनकारक करण्यात आले आहे. सदर बंधन रुपये १,००,०००/- (एक लाख) किंवा त्यापेक्षा जास्त राखीव किंमतीच्या लिलावांसाठी लागू करण्यात

आले आहे. ही बाब तसेच लिलावातील पारदर्शकता, लिलावाकरीता उपलब्ध विस्तारीत बाजारपेठ विचारात घेऊन साहित्याची लिलावाद्वारे विक्री करण्यासाठी केंद्र शासनाच्या अंगिकृत MSTC महामंडळाच्या e-Auction सेवा प्रणालीचा वापर करण्याकरीता या महामंडळाची नामनिर्देशनाने नियुक्ती करण्याचा प्रस्ताव शासनाच्या विचाराधीन होता.

शासन निर्णय

सार्वजनिक आरोग्य विभागाच्या नियंत्रणाखालील विविध आरोग्य संस्थांकडील निर्लेखित वाहने, रूग्णालयीन आणि शीतसाखळी उपकरणे व इतर साहित्य यांची जाहिर लिलावाद्वारे विक्री करण्यासाठी केंद्र शासन अंगिकृत MSTC Ltd. महामंडळाच्या ई-लिलाव आज्ञावलीचा वापर करण्याकरीता या महामंडळाची लिलावदार म्हणून या शासन निर्णयाच्या दिनांकापासून पुढील दोन वर्षांकरीता नामनिर्देशनाने नियुक्ती करण्यास या शासन निर्णयान्वये मान्यता देण्यात येत आहे.

- १) या महामंडळासोबतचा लिलावासंदर्भातील पत्रव्यवहार व विहित पद्धतीने करावयाची इतर कार्यवाही उपसंचालक, आरोग्य सेवा (परिवहन), पुणे यांनी करावी.
- २) संचालक, आरोग्य सेवा, आरोग्य सेवा संचालनालय, मुंबई यांनी या महामंडळास लिलावाकरीता अदा करावयाचा कमीतकमी कमिशन दर निश्चित करावा व निर्लेखनाची कार्यवाही तातडीने करावी.
- ३) महामंडळाची कार्यपद्धती/ त्यात वेळोवेळी झालेले बदल याबाबत उपसंचालक, आरोग्य सेवा (परिवहन), पुणे यांनी वेळोवेळी शासनास अवगत करावे.
- ४) सामान्य प्रशासन विभाग, माहिती तंत्रज्ञान संचालनालयाच्या दिनांक ३.१२.२०१४ च्या शासन निर्णयानुसार कार्यवाही करण्यात यावी.

सदर शासन निर्णय वित्त विभागाच्या अनौपचारिक संदर्भ क्र.६४९/१४/ विनियम, दि.८.१२.२०१४ अन्वये देण्यात आलेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०३०३१२४८३०००१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

संजय कमलाकर

अवर सचिव, महाराष्ट्र शासन

प्रत,

१. संचालक, आरोग्य सेवा, आरोग्य सेवा संचालनालय, मुंबई.

२. उपसंचालक, आरोग्य सेवा मंडळे (सर्व).
३. उपसंचालक, आरोग्य सेवा (परिवहन), पुणे.
४. नियंत्रक, शासकीय परिवहन सेवा, मुंबई.
५. सहाय्यक संचालक (लेखा व लेखापरिक्षा), आरोग्य सेवा, पुणे.
६. सहसंचालक, आरोग्य सेवा (अर्थ व प्रशासन), पुणे.
७. महालेखापाल, महाराष्ट्र -१/ २(लेखा परिक्षा)(लेखा व अनुज्ञेयता),मुंबई/ नागपूर.
८. वित्त विभाग (व्यय-१३/ विनियम कार्यासन),मंत्रालय, मुंबई.
९. अवर सचिव (अर्थसंकल्प), सा.आ.वि., मंत्रालय, मुंबई.
- १०.निवडनस्ती (आरोग्य-४).